

कुमार वरदार्येण अनुगृहीतम्
॥ देशिक मङ्गलम् ॥

तनियन्

श्रीमान् वेङ्कटनाथार्यः कवितार्किक केसरी ।
वेदान्ताचार्य वर्यो मे सन्निधत्तां सदा हृदि ॥

श्रीमल्लक्षण योगीन्द्र सिद्धान्त विजय ध्वजम् ।
विश्वामित्र कुलोद्भूतं वरदार्य अहं भजे ॥

कुमार वरदार्येण अनुगृहीतम्
॥ देशिक मङ्गलम् ॥

सर्व तन्त्र स्वतन्त्राय सिन्हाय कवि वादिनाम् ।
वेदान्ताचार्य वर्याय वेङ्कटेशाय मङ्गलम् ॥

१

नभस्यमासि श्रोणायां अवतीर्णाय सूरये ।
विश्वामित्रान्वयायास्तु वेङ्कटेशाय मङ्गलम् ॥

२

पिता यस्यानन्तसूरिः पुण्डरीकाक्ष यज्वनः ।
पौत्रो यस्तनयस् तोतारम्बायास् तस्य मङ्गलम् ॥

३

वेङ्कटेशावतारो-यं तद्घण्टाम्शो-थवा भवेत् ।
यतीन्द्राम्शो-थवेत्येवं वितर्क्यायास्तु मङ्गलम् ॥

४

श्रीभाष्यकारः पन्थानं आत्मना दर्शितं पुनः ।
उद्धर्तुं आगतो नूनं इत्युक्तायास्तु मङ्गलम् ॥

५

यो बाल्ये वरदार्यस्य प्राचार्यस्य परां दयाम् ।
अवाप्य वृद्धिं गमितः तस्मै योग्याय मङ्गलम् ॥

६

रामानुजार्या दात्रेयात् मातुलात् सकलाः कलाः ।
अवाप विमशत्यब्दे यस्तस्मै प्राज्ञाय मङ्गलम् ॥

७

शृतप्रकाशिका भूमौ येनादौ परिरक्षिता ।
प्रवर्तिता च पात्रेषु तस्मै श्रेष्ठाय मङ्गलम् ॥

८

साम्स्कृतीभिर् द्रामिडीभिर् बह्वीभिर् कृथिभिर् जनान् ।
यस्समुज्जीवयामास तस्मै सेव्याय मङ्गलम् ॥

९

यः ख्याति लाभ पूजासु विमुखो वैष्णवे जने ।
क्रयणीय दशां प्राप्तः तस्मै भव्याय मङ्गलम् ॥

१०

यस्मादेव मया सर्वं शास्त्रमग्राहि नान्यतः । तस्मै वेङ्कटनाथाय मम नाथाय मङ्गलम् ॥	११
पित्रे ब्रह्मोपदेष्ट्रे मे गुरवे दैवताय च । प्राप्याय प्रापकायास्तु वेङ्कटेशाय मङ्गलम् ॥	१२
यः कृतं वरदार्येण वेदान्ताचार्यं मङ्गलम् । आशास्ते अनुदिनं सो-पि भवेन् मङ्गलं भाजनम् ॥	१३

**प्रतिवादि भयङ्करं अण्णन् अनुगृहीतम्
॥ सप्तति रत्न मालिका ॥**

भाद्रपद मासगत विष्णु विमलर्क्षे वेङ्कट महीध्रपति तीर्थ दिन भूते । प्रादुर्भवत् जगति दैत्य रिपु घण्टा हन्त कवितार्किक मृगेन्द्र गुरुमूर्त्या ॥	१०
सशङ्ख चक्र लाञ्छनः सदूर्ध्व पुण्ड्र मण्डितः सकण्ठ लग्न सत्तुलस्यनर्घ पद्ममालिकः । सितान्तरीय सूत्ररीय यज्ञसूत्र शोभितः ममाविरस्तु मानसे गुरुः स वेङ्कटेश्वरः ॥	५९
अनन्त सूरि सूनवे-भिनन्द्यमान वैभवात् दिगन्त वादि हम्स जैत्र काळमेघ देशिकात् । उपात्त सर्व शासनाय हन्त वर्ष विम्शतौ पुनः पुनः नमस्क्रिया-स्तु वेङ्कटेश सूरये ॥	१७
कवितार्किक कलभ व्रज कबळी कृति सिम्हम् कमलापति करुणा रस परिवर्धित बोधम् । यति नायक पद पङ्कज युगली परतन्त्रम् भज मानस बुध वेङ्कटपति देशिकं अनिशम् ॥	६५
कलये सततं करुणा जलधिम् करुणा विषयं कमलाधिपतेः । कलि वैरि शठारि वचो रसिकम् कवितार्किक केसरि सूरि गुरुम् ॥	२३
गुरौ वादि हम्साम्बुदाचार्य शिष्ये जनाः भक्ति हीना यतीन्द्रा प्रियाः स्युः । यतीन्द्रा प्रिया विष्णु कारुण्य दूराः कुतो मुक्ति वार्ता हि तादृग्विधानाम् ॥	५५

वेदे सञ्जात खेदे मुनिजन वचने प्राप्त नित्यावमाने
सङ्कीर्णे सर्व वर्णे सति तदनुगुणे निष्प्रमाणे पुराणे ।
मायावादे समोदे कलिकलुष वशात् सून्यवादे-विवादे
धर्मत्राणाय यो-भूत् स जयति भगवान् विष्णु घण्टावतारः ॥

॥ इति देशिक मङ्गलं समाप्तम् ॥

कवि तार्किक सिंहाय कल्याण गुणशालिने ।
श्रीमते वेङ्कटेशाय वेदान्त गुरवे नमः ॥

वादिद्विप शिरो भङ्ग पञ्चानन पराक्रमः ।
श्रीमान् वेङ्कटनाथार्यः चिरं विजयतां भुवि ॥
